

Opinjoni tal-Kumitat Ekonomiku u Soċjali Ewropew dwar Il-kejl tal-impatt soċjali (opinjoni fuq inizjattiva proprja)

(2014/C 170/03)

Relatur: **is-Sinjura RODERT**

Nhar id-19 ta' Settembru 2013, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Il-kejl tal-impatt soċjali

(opinjoni fuq inizjattiva proprja).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-13 ta' Novembru 2013.

Matul l-494 sessjoni plenarja tiegħu li nżammet fl-10 u l-11 ta' Diċembru 2013 (seduta tal-10 ta' Diċembru), il-Kumitat Ekonomiku u Soċjali Ewropew adotta din l-opinjoni b'146 vot favur, 5 voti kontra u 3 astensjoni.

1. Konkluzjonijiet u rakkomandazzjonijiet

1.1 Il-KESE jilqa' b'sodisfazzjon id-dibattitu dwar il-kejl tal-impatt soċjali għal intrapriži soċjali, iżda jenfasizza l-importanza li jingħata iżjed hin lil dan is-sugġett kumpless. L-ewwel pass huwa li l-Kummissjoni tibda proċess ta' ġbir ta' data għal analiżi komparabbli tal-kejl tal-impatt soċjali fl-Istati Membri, kif ukoll li tistharreġ iktar dan is-sugġett fil-kuntest tad-dimensjoni soċjali tal-Ewropa.

1.2 Il-KESE jahseb li approċċ mhux korrett jew mgħaġġel wisq jista' jmur kontra l-ghan tal-istituzzjoni tal-UE li tappoġġa l-iżvilupp u t-tkabbir tas-settur tal-intrapriża soċjali. Peress li ma tantx hemm sensibilizzazzjoni dwar dan is-settur f'hafna Stati Membri, il-KESE jhegġeg lill-Kummissjoni biex tipprijoritizza aktar sensibilizzazzjoni u implimentazzjoni shiha tal-agenda tal-Inizjattiva ta' Negozju Soċjali.

1.3 Il-kejl tal-impatt soċjali għandu l-ghan li jkejjel l-effetti soċjali u l-impatt mahluq minn attivitajiet speċifiċi ta' intrapriża soċjali u mhux mill-intrapriži nfushom, anke jekk l-istrutturi tal-intrapriži tal-ekonomija soċjali fihom infushom jikkontribwixxu għall-holqien ta' valur soċjali. Huwa proċess kontinwu u parti integrali tal-attività ta' intrapriża u għodda ta' ppjanar strateġiku importanti.

1.4 Huwa diffiċli li wiehed japprova metodu wiehed biss, u huwa għalhekk li l-KESE jirrakkomanda lill-Kummissjoni biex minflok tiżviluppa metodu ġdid, tibni għarfien dwar il-prinċipji l-iktar użati. Aspett komuni bejniethom huwa li huma inizjattivi minn isfel għal fuq mahsuba biex jirreġistraw impressjoni tal-bidla soċjali abbażi ta' hteġja reali u attivitajiet reali.

1.5 Kull metodu ta' kejl irid jiġi żviluppat mill-effetti/riżultati ewlenin tal-intrapriża soċjali, u jservi ta' appoġġ għall-attivitàjiet tagħha, b'mod proporzjonat mingħajr ma johnoq l-innovazzjoni soċjali. Dan il-metodu għandu jfittex bilanċ bejn data kwalitattiva u kwantitattiva, billi jagħraf li l-"istorja" hija essenzjali għall-kejl tas-suċċess. Wiehed għandu jinnota wkoll il-bżonn ta' aktar sħarriġ dwar id-diffikultajiet fl-assorbiment tar-riżultat tal-kejl tal-impatt soċjali mil-livell mikro għal dak makro (mil-lokal għall-UE).

1.6 Filwaqt li jirrikonoxxi l-hteġja għal metodi ta' kejl tal-impatt soċjali speċifikament għar-Regolamenti dwar il-EuSEF⁽¹⁾ u l-PESI⁽²⁾, il-KESE jirrakkomanda li l-metodi żviluppati għal dawn ir-Regolamenti jitmexxew, jiġu monitorjati mill-qrib u anke riveduti jekk hemm bżonn. B'dan il-mod jiġi żgurat li ma jxekklu l-aċċess tal-intrapriži soċjali għal finanzjament permezz ta' dawn l-istrumenti. Dan għandu jippermetti lill-Kummissjoni tfassal linji gwida u prinċipji komuni dwar x'għandu jitkejjel minflok dwar kif għandu jsir il-kejl.

1.7 Il-KESE se jkompli janalizza dan is-sugġett u se jsegwi mill-qrib il-hidma tal-Kummissjoni fl-implimentazzjoni ta' metodu li jiżgura li ma jiġix imxekkel l-iżvilupp tal-intraprenditorija soċjali fl-Ewropa. Barra minn hekk, se jkompli jinvolvi ruhu f'diskussjoni usa' dwar kif l-impatt soċjali jista', biż-żmien, jiġi kkunsidrat għal oqsma ohra.

⁽¹⁾ Fondi ta' Intraprenditorija Soċjali Ewropej, COM(2011) 862 final.

⁽²⁾ Programm tal-Unjoni Ewropea għall-Bidla Soċjali u l-Innovazzjoni, COM(2011) 609 final.

2. Introduzzjoni

2.1 Il-Komunikazzjoni tal-Kummissjoni dwar l-Att dwar is-Suq Uniku II – Flimkien għal tkabbir għdid ⁽³⁾ tenfasizza l-htieġa li jiġu żviluppati metodi għall-kejl tal-benefiċċji soċjali u ekonomiċi li jinholqu minn intraprizi soċjali fl-implimentazzjoni tal-EuSEF u l-PESI.

2.2 Bħala risposta, sottogrupp ⁽⁴⁾ tal-grupp konsultattiv dwar l-intrapriza soċjali (GECES) tal-Kummissjoni, li jinkludi diversi partijiet interessati, ingħata l-kompitu li jagħti lill-Kummissjoni linji gwida dwar kif l-intrapriza soċjali tkun tista' tkejjel l-impatt soċjali tagħhom.

2.3 Din l-Opinjoni tiddekrivi l-perspettiva ta' intraprizi soċjali fl-iżvilupp ta' metodu ta' kejl tal-impatt soċjali tal-UE primarjament fil-kuntest tal-EuSEF u l-PESI. Madankollu, billi dan huwa suġġett importanti, il-KESE jenfasizza li idealment il-kejl tal-impatt soċjali għandu biż-żmien jiġi kkunsidrat ukoll għal oqsma oħra sabiex jiġi evitat approċċ ifframmentat.

2.4 L-intrapriza soċjali hija enfasizzata f'diversi inizjattivi reċenti tal-UE. Barra minnhekk, il-KESE hadem b'mod sinifikanti fuq dan is-suġġett ⁽⁵⁾ bħall-indirizzar tal-isfidi mal-EuSEF u l-intraprizi soċjali ⁽⁶⁾. F'pożizzjoni ċentrali hemm it-tneġġija tal-Inizjattiva għan-negozju soċjali tal-Kummissjoni (SBI) ⁽⁷⁾, li għandha l-għan li tippromovi l-iżvilupp u t-tkabbir tal-intraprenditorja soċjali u l-intrapriza soċjali fl-UE.

2.5 L-intraprizi soċjali jinholqu għal għan soċjali u joperaw fl-ekonomija soċjali. Sabiex jiġi salvagwardjat dan il-mudell, il-KESE jenfasizza li d-deskrizzjoni tal-intraprizi soċjali mill-Inizjattiva għan-negozju soċjali għandha tkun il-baži għal kwalunkwe regolament, standard jew programm idderivat, peress li tqieghed lill-intraprizi soċjali f'kuntest usa' li jaqbel mad-diversi mudelli fl-Istati Membri.

2.6 Huwa importanti li wiehed jinnota li l-intenzjoni ta' din l-Opinjoni mhijiex li jitressqu argumenti għall-kejl tal-impatt soċjali tan-negozji b'mod ġenerali. Barra minn hekk, il-kwistjoni m'għandhiex tiġi konfuza ma' b'inizjattivi relatati mar-responsabbiltà soċjali korporattiva jew l-obbligju, bħalma hu għall-impjegaturi kollha, li jiġu pprovduti kundizzjonijiet tax-xogħol diċenti u li jkunu konformi ma' kull ftehim kollettiv li jeżisti. Barra minn hekk, wiehed għandu jinnota li prestazzjoni soċjali u infrastruttura effettivi jibqgħu r-responsabbiltà tal-Istati Membri.

2.7 Anke jekk din l-Opinjoni tikkunsidra biss l-impatt soċjali tal-effetti tal-attivajiet tal-intraprizi soċjali, u mhux l-intraprizi soċjali infushom, l-istruttura u l-mudelli operattivi tagħhom stess huma komponenti ewlenin fi-holqien ta' impatt soċjali, permezz tal-internalizzazzjoni tal-ispejjeż soċjali u l-holqien ta' eternalitajiet pożittivi.

3. L-impatt soċjali f'kuntest soċjetali

3.1 L-effetti ekonomiċi kienu għal hafna żmien l-indikatur ewleni għall-kejl tal-iżvilupp ta' organizzazzjonijiet u pajjiżi, tkun xi tkun il-motivazzjoni ewlenija, kemm progress ekonomiku kif ukoll dak soċjali. Għal dinja sostenibbli, irid ikun hemm perspettiva iżjed olistika li tmexxi u li tikkunsidra l-konsegwenzi soċjali, ambjentali u ekonomiċi.

3.2 In-nies saru iżjed sensibbli għal dan f'dawn l-aħhar snin. Fl-2008 il-KESE adotta Opinjonijiet fuq inizjattiva proprja bit-titlu *Lil hinn mill-PGD – Indikaturi għal żvilupp sostenibbli* ⁽⁸⁾, li enfasizzat il-htieġa għal metodi godda ta' kejl tas-sostenibbiltà u l-benessri sabiex jiġu indirizzati l-isfidi soċjali. Il-Kummissjoni ppubblikat segwitu għal dan b'rapport fl-2009 bl-isem *Il-PDG u lil hinn – Inkejl l-progress f'dinja li dejjem tinbidel* ⁽⁹⁾, li ġibdet l-attenzjoni għall-htieġa għal strumenti godda li jimmonitorjaw u jkejlu l-iżvilupp soċjali. Barra minn hekk, atturi oħrajn ukoll hađu passi biex jintroduċu strumenti godda, pereżempju l-OECD bl-Indiċi ta' Hajja Aħjar ⁽¹⁰⁾.

3.3 Għall-Ewropa, li tinsab f'nofs kriżi b'mudelli ta' għajnuna soċjali li qed jinbidlu, huwa dejjem iżjed importanti li l-enfasi tkun fuq il-holqien ta' valur reali. Reċentement dan ġie enfasizzat fl-inizjattivi li jippromovu dimensjoni soċjali għall-UEM ⁽¹¹⁾, fejn ġew proposti indikaturi u azzjonijiet soċjali biex jikkomplementaw ir-rappurtar ekonomiku. Dan it-tip ta' raġunar issa jidher f'hafna dokumenti tal-UE, fejn il-kejl u l-monitoraġġ ta' valur soċjali miżjud, tal-bidla u tal-impatt huma prerekwiziti għall-implimentazzjoni effettiva ta' direttivi, programmi jew attivajiet.

⁽³⁾ COM(2012) 573 final.

⁽⁴⁾ http://ec.europa.eu/internal_market/social_business/expert-group/social_impact/index_en.htm.

⁽⁵⁾ ĠU C 318, 23.12.2009, p. 22; ĠU C 24, 28.1.2012, p. 1; ĠU C 229, 31.7.2012, p. 44.

⁽⁶⁾ ĠU C 229, 31.07.2012, p. 55.

⁽⁷⁾ COM(2011) 682 final.

⁽⁸⁾ ĠU C 100, 30.4.2009, p. 53.

⁽⁹⁾ COM(2009) 433 final.

⁽¹⁰⁾ www.betterlifeindex.org.

⁽¹¹⁾ http://ec.europa.eu/commission_2010-2014/president/news/archives/2013/10/pdf/20131002_1-emu_en.pdf.

3.4 Il-kejl tal-impatt soċjali huwa suġġett importanti u ċentrali għall-bini mill-ġdid tad-dimensjoni soċjali fl-Ewropa. Għaldaqstant, il-KESE jistaqsi għalfejn il-Kummissjoni qed tgħagġel wisq f'dan il-qasam u jappella biex jingħata iktar żmien sabiex is-suġġett usa' jiġi diskuss bis-shih u b'hekk jiġu żgurati l-metodoloġiji l-izjed adatti. F'dan il-kuntest, wiehed irid isemmi li billi l-oġġettiv globali huwa li l-intrapriżi soċjali jiġu appoġġati biex iwettqu l-missjoni tagħhom, il-Kummissjoni trid timxi b'kawtela meta tiżviluppa strumenti li jistgħu jhallu l-effett oppost.

3.5 Dan il-punt jissahhah ukoll meta wiehed jara l-għarfien baxx tal-intraprenditorija u l-ekonomija soċjali f'hafna Stati Membri. Meta d-dibattitu jinbeda mill-perspettiva tal-impatt soċjali minflok mit-trawwim ta' ambjent li jippermetti l-iżvilupp ta' intrapriżi soċjali, dan jista' jagħmel hsara lill-proċess ta' żvilupp ta' dan is-settur. Għalhekk il-KESE jhegġegħ lill-Kummissjoni biex tipprijotizza l-implimentazzjoni shiha tal-SBI sabiex jiġu żgurati kundizzjonijiet ġusti u trasparenti għall-intrapriżi soċjali fl-Istati Membri kollha qabel ma titnieda inizjattiva għall-kejl tal-impatt soċjali.

4. Deskrizzjoni tal-impatt soċjali

4.1 Il-kejl tal-impatt soċjali huwa ta' benefiċċju għas-setturi kollha tas-soċjetà. Għall-intrapriżi soċjali, li jkun hemm impatt soċjali pożittiv huwa l-ghan ewlieni tagħhom, u ta' sikwit dan ikun parti integrali u bla waqfien mill-attività tal-intrapriża. Huwa importanti li r-riżultati soċjali jiġu separati mir-riżultati tan-negozju; huwa l-impatt soċjali li jrid jitkejjel, mhux l-organizzazzjoni.

4.2 Hemm similaritajiet fil-mod kif il-partijiet interessati jiddeskrivu l-impatt soċjali, iżda jeżistu wkoll differenzi. Il-KESE jenfasizza l-importanza ta' fehim komuni u jissuġġerixxi li dan jiġi deskritt bhala l-effetti soċjali u l-impatt soċjali li jinholqu minn attivitajiet speċifiċi ta' intrapriża soċjali.

4.3 Huwa importanti wkoll li wiehed jinnota li l-kejl tal-impatt jirrigwarda l-kejl mhux biss tal-effetti mahsuba, iżda wkoll tal-effetti globali (mahsuba u mhux mahsuba) u l-impatt tagħhom.

4.4 L-evalwazzjoni tal-impatt soċjali hija sfida peress li r-rabtiet bejn l-attività u l-effetti tagħha jistgħu jkunu diffiċli li jintwerew. L-effetti pożittivi ta' sikwit huma kwalitattivi u xi kultant isiru evidenti biss matul perjodi ta' żmien itwal. Meta wiehed jittanta jispjega l-istampa shiha ta' attività permezz ta' ċifri, hemm ir-riskju kbir li l-informazzjoni miksuba ma tkejjilx dak li kienet mahsuba li tkejjel, jew li ma tkejjilx b'mod adatt. Għalhekk, l-intrapriżi soċjali m'għandhomx jitqiegħdu taħt pressjoni biex il-kejl iqisuh bhala kwantifikazzjoni, billi jiffokaw biss fuq attivitajiet li faċli jitkejjlu, jiġu kwantifikati jew rikonnoxxuti esternament.

4.5 Minflok, il-kwantifikazzjoni għandha titqies bhala metodu wiehed kif isir il-kejl, flimkien ma' approċċi kwalitattivi bhala metodi ta' narattiva. Dan l-approċċ alternattiv, jew kumplementari, biex jingabru stejjer rikki fl-informazzjoni mill-perspettiva tal-benefiċjarju, huma kruċjali fl-evalwazzjoni tal-"valur miżjud" tal-attivitajiet tal-intrapriża soċjali. Barra minn hekk, wiehed irid jinnota li l-kejl tal-holqien tal-valur mhux necessarjament għandu jirriżulta f'ċifra finali, iżda jista' minflok ikun tahlita ta' ċifri u test.

4.6 Sabiex din il-kumplessità tiġi analizzata aktar, il-KESE jirrakkomanda lill-Kummissjoni biex tibda l-ġbir tad-data ta' metodi eżistenti bhala punt ta' tluq għal analiżi komparabbli bejn l-Istati Membri.

5. Atturi ewlenin u kuncetti

5.1 Prerekwizit għal metodu tal-UE għall-kejl tal-impatt soċjali fil-kuntest attwali tal-UE (EuSEF u PESI) huwa l-partecipazzjoni tal-partijiet interessati li primarjament jinkludu intrapriżi soċjali, utenti, dawk li jfasslu l-politika, il-fornituri tal-finanzjament, kif ukoll il-provvedituri ta' servizzi soċjali, l-awtoritajiet pubbliċi u l-imsieħba soċjali fejn huwa adatt. Dan l-approċċ tal-partijiet interessati jipprovdi proċess ta' bini ta' fiduċja favur fehma komuni dwar l-impatt mixtieq.

5.2 Prekundizzjoni għal dan l-approċċ tal-partijiet interessati hija fehim komuni tal-kuncetti bażiċi għall-kejl tal-impatt soċjali. Termini bhala input, prestazzjoni, effetti u impatt ta' sikwit jiġu definiti differenti f'kuntesti differenti. Huwa importanti li l-partijiet interessati ikunu tal-istess fehma dwar dawn it-termini.

5.3 Jekk wiehed ihares biss lejn il-prestazzjoni (pereżempju l-għadd ta' nies li qed jieħdu sehem fit-taħriġ), ikun qed jonqos milli jkejjel l-impatt reali tal-attività. Għalhekk huwa importanti li wiehed jirrikonoxxi li l-kejl tal-impatt soċjali huwa bidla mill-kejl tal-prestazzjoni għall-kejl tal-impatt. B'dan il-mod, jista' jiġi reġistrat il-valur miżjud reali, filwaqt li nibqgħu nqisu l-kumplessità u l-aspett multidixiplinarju tal-kejl tal-impatt soċjali.

5.4 Wiehed għandu jinnota li għandhom jiġu analizzati iktar u b'mod speċifiku d-diffikultajiet fl-assorbiment tar-riżultat tal-kejl tal-impatt soċjali mil-livell mikro għal dak makro (mil-lokal għall-UE). Barra minn hekk, irid jiġi analizzat kif il-metodi ta' kejl jirrispettaw id-drittijiet u l-htigijiet tal-individwi u tal-intrapriži.

6. Metodi u strumenti

6.1 L-impatt soċjali jitkejjel f'hafna modi differenti, li jfisser li huwa diffiċli li jiġi promoss metodu wiehed jew anke li jitqabblu metodi differenti⁽¹²⁾. Ġew żviluppati hafna metodi, hafna minnhom mibdiya permezz ta' proġetti EQUAL differenti⁽¹³⁾. Aspett komuni bejniethom huwa li huma inizzjattivi minn isfel għal fuq maħsuba biex iwasslu għal bidla soċjali u huma msejja fuq htieġa reali u attivitajiet reali.

6.2 Il-metodi l-iktar magħrufa huma *dħul soċjali fuq l-investment* (SROI – *Social return on investment*), li huwa kuncett imsejjes fuq l-impatt maħsub biex juri l-holqien ta' valur soċjali, ambjentali u ekonomiku ta' organizzazzjoni, u l-*kontabilità soċjali*, li hija metodu għall-ippjanar, il-kejl u l-evalwazzjoni tal-għanijiet soċjali ta' organizzazzjoni⁽¹⁴⁾. Eżempju ta' metodu iktar ġenerali biex jiġi determinat il-valur miżjud soċjali huwa l-GRI (*Global Reporting Index*), sistema ta' rappurtar tas-sostenibbiltà li tipprovi qafas għal rappurtar soċjali, ambjentali u ekonomiku. Izda hemm ukoll hafna metodi oħra disponibbli⁽¹⁵⁾.

6.3 Dawn il-metodi għandhom inkomuni l-fatt li huma mfassla mill-perspettiva tal-oġettiv tal-attivitajiet tal-intrapriża soċjali, minflok ikunu mudelli meħuda minn setturi oħra. Minflok ma jkejlu biss il-prestazzjoni bejn żewġ mumentu speċifiċi, dawn l-approċċi ta' sikwit jużaw proċess usa' mhux lineari bħat-Teorija tal-Bidla (Theory of Change)⁽¹⁶⁾ li fil-qosor tfisser li tiddefinixxi, tikkwalifika u tittraċċa. Bl-użu ta' dawn l-approċċi, il-proċess ta' kejl stess jiġi inkorporat fl-ippjanar tan-negozju tal-intrapriża u jkun għodda importanti għal titjib intern.

6.4 Meta jiġu mfassla metodi ta' impatt soċjali, iridu jinżammu proporzjonali u maħsuba biex jappoġġaw l-intrapriża soċjali. Hafna intrapriži soċjali huma żgħar jew ġodda, b'riżorsi limitati biex japplikaw metodi kkumplikati. Għalhekk il-KESE jirrakkomanda li jiġi żgurat li l-piżijiet burokratiċi jkunu limitati, proporzjonali, u jinqas ma' partijiet interessati oħra (UE, manijers ta' fondi) minflok li l-intrapriži soċjali jerfghu r-responsabbiltà tal-ispiza kollha tal-kejl tal-impatt.

6.5 Il-KESE jissuġġerixxi li l-indikaturi jintgħażlu mill-intrapriži soċjali permezz ta' intervisti mal-utenti u l-partijiet interessati. Pereżempju, indikaturi jistgħu jkunu "spejjeż iffrankati għas-soċjetà" jew "fatturi li jikkawżaw impatt" għall-intrapriża soċjali, iżda għandhom jiġu kkunsidrati wkoll il-hidma ta' appoġġ tal-intrapriża u l-istruttura u l-mudelli operattivi tagħha.

6.6 Abbazi ta' metodi eżistenti, il-Kummissjoni għandha tikkunsidra li tiżviluppa qafas tal-UE skont ir-rakkomandazzjonijiet tal-KESE li jinkludi r-regolamenti speċifiċi li jeżistu f'xi Stati Membri kif ukoll il-mudelli ta' organizzazzjonijiet tas-sigurtà soċjali u l-intrapriži soċjali stess.

7. Punti oħra

7.1 Peress li huwa diffiċli hafna li wiehed jippromovi metodu wiehed jew indikaturi standard għall-kejl tal-impatt soċjali, l-ewwel pass tal-Kummissjoni huwa li tibni sensibiltà tal-prinċipji u l-metodi eżistenti li jintużaw l-iżjed u li tinkoraġġixxi lill-intrapriži biex jużawhom. Minn dawn l-esperjenzi l-Kummissjoni tista' tfassal linji gwida komuni għall-kejl ta' effetti soċjali minflok jitkejlu l-prestazzjonijiet tagħhom, sabiex jiġi stabbilit qafas ta' prinċipji ta' dak li għandu jitkejjel minflok ma nipprovwaw niddefinixxu kif għandu jitkejjel impatt soċjali.

7.2 Minhabba li s-suġġett huwa kumpless, il-KESE jirrakkomanda li jiġu pilotati l-metodi żviluppati għall-EuSEF u l-PESI bħala l-ewwel pass. Dan għandu jippermetti lill-Kummissjoni biex timmonitorja mill-qrib l-impatt tal-applikazzjoni ta' dawn il-metodi u jippermetti li ssir revizjoni jekk ikun hemm bżonn. Id-data kollha li tingabar għandha titqassam skont is-sess sabiex ir-rwol tan-nisa fl-intraprenditorija soċjali jiġi rikonoxxut u tiġi żgurata trasparenza fl-allokkazzjoni tal-fondi. Dan sabiex jiġi żgurat li l-metodi użati ma jillimitawx l-aċċess għal fondi għal min hu intenzjonat li jirċievi finanzjament.

⁽¹²⁾ Bouchard, M (ed) (2009): *The worth of social economy*, Peterlang, Bruxelles.

⁽¹³⁾ http://ec.europa.eu/employment_social/equal_consolidated.

⁽¹⁴⁾ <http://www.thesroinetwork.org/what-is-sroi>, <http://www.socialauditnetwork.org.uk/getting-started/what-is-social-accounting-and-audit>.

⁽¹⁵⁾ Pereżempju, PQASSO (Practical Quality Assurance System for Small Organisations), SIMPLE (Simple Impact Measurement for Local Economies), Volunteering Impact Assessment Toolkit, The Big Picture, Impact Framework, Logic Model Builder, Measuring Impact Framework, Outcome Mapping, Outcome-Based Evaluation, Social Impact Assessment (SIA), the Shujog Impact Framework and Assessment.

⁽¹⁶⁾ <http://www.theoryofchange.org>.

7.3 Meta tistruttura dawn il-proġetti pilota, il-Kummissjoni trid tikkunsidra wkoll aspetti bhall-kompetenza u l-objettiv tal-entità/parti interessata responsabbli għall-verifika. Dan huwa relatat mill-qrib ma' spejjeż addizzjonali u l-motivi ta' dawn l-atturi. Il-KESE ihegġeġ lill-Kummissjoni biex tagħmel sforzi biex ttnaqqas kemm jista' jkun dawn l-ispejjeż meta tfassal ir-reqwiziti ta' kejl kif ukoll biex tevita l-holqien ta' burokrazija żjeda jew li jkun hemm distorsjoni tal-iżvilupp soċjali.

7.4 Hemm il-periklu li l-metodu ta' kejl imfassal speċifikament għall-EuSEF u l-PESI se jippresiedi meta jiġu implimentati għodod u regoli oħra relatati mal-intrapriża soċjali fil-livell nazzjonali, reġjonali u lokali. Applikazzjoni mhux adegwata jew mhux korretta tal-kejl tal-impatt soċjali tista' xxekkel l-innovazzjoni u l-esperimentazzjoni soċjali. Sabiex jiġi limitat dan ir-riskju, il-Kummissjoni għandha toffri programmi ta' sensibilizzazzjoni u taħriġ fl-Istati Membri.

7.5 Din l-Opinjoni hija l-ewwel pass fil-hidma tal-KESE dwar il-kejl tal-impatt soċjali. Hija twegiba għall-hidma attwali tal-Kummissjoni fuq din it-tema. Madankollu, il-KESE jahseb li hija ta' importanza vitali li d-diskussjoni titkompla u titwessa' u għaldaqstant se jimmonitorja l-hidma tal-Kummissjoni u jkompli jahdem fuq dan is-suġġett fi hdan oqsma oħra tal-hidma ta' politika tiegħu.

Brussell, 10 ta' Diċembru 2013.

Il-President
tal-Kumitat Ekonomiku u Soċjali Ewropew
Henri MALOSSE
